

प्रकाशनार्थ समाचार

पृथ्वी दिवस पर यूनाईटेड बैवरीज, अलवर में प्रदर्शन,
कोका कोला के भारतीय मुख्यालय पर प्रदर्शन

अलवर, 22 अप्रैल (पीएनएन)। यूनाईटेड बैवरीज, चौपानकी, अलवर पर आज किसानों तथा जल-सत्याग्रह यात्रियों ने धरना दिया। पृथ्वी दिवस पर देश भर से आए सत्याग्रहियों ने यूनाईटेड बैवरीज के परिसर के पास सदबुद्धि यज्ञ किया। मोहम्मद हनीफ, मौलाना सलमान, हाजी इब्राहीम ने खुदा से दुआ मांगी कि पृथ्वी के पेट यानी भूजल को प्रदूषित करने वालों और पानी लूटकर भूजल का दोहन करने वाली यूनाईटेड बैवरीज को बंद किया जाए।

सत्याग्रह के सौ वर्ष पूरे होने पर 18 अप्रैल 2007 को गांधी बलिदान स्थल गांधी स्मृति, दिल्ली से शुरु हुई यात्रा में आजादी बचाओ आन्दोलन के रामधीरज, ईश्वरचंद, तरुण भारत संघ के डॉ पी के खरे, निरंजन शर्मा, राजेन्द्र सिंह, सुरेश रैतवार, संगीता, सरोज, कौशल्या आदि लोग शामिल हैं।

इस यात्रा के दौरान गुड़गाँव के कोकाकोला मुख्यालय पर प्रदर्शन भी हुआ। प्रदर्शन का नेतृत्व जल-पुरुष राजेन्द्र सिंह ने किया। गुड़गाँव के स्कूल-कालेजों में सैकड़ों छात्रों को यात्रियों ने संबोधित किया तथा टंडे पेयों के बहिष्कार का संकल्प कराया।

यूनाईटेड बैवरीज के अधिकारियों ने माननीय उच्च न्यायालय, जयपुर के आदेश के बावजूद भी शराब की फैक्ट्री के निर्माण कार्य को जारी रखा है। चौपानकी का पूरा इलाका घोषित डार्क-जोन है। ऐसे में जमीन के अंदर से पानी का दोहन संज्ञेय अपराध है। किसानों ने यूनाईटेड बैवरीज के गेट पर प्रदर्शन किया तथा शराब कारखाने के निर्माण को तुरंत बंद करने के लिए कहा।

प्रदर्शन के दौरान यूनाईटेड बैवरीज के खिलाफ सत्याग्रह की तैयारी व्यापक पैमाने पर करने का संकल्प किया गया। 22 अप्रैल के पृथ्वी दिवस के अवसर पर जल सत्याग्रहियों ने पानी की लूट और प्रदूषण हर कीमत पर बंद कराने का संकल्प किया।

सम्पर्क: पीपुल्स न्यूज नेटवर्क, शिराज केसर, कार्यकारी संपादक, 14 सुप्रीम एंक्लेव, मयूर विहार फेज1, दिल्ली-91,

फोन- 011, 22756796, 9211530510